

Gülkä gülmeseñ...

Category: Degişmeler, Kitapcy

написано kitapcy | 23 январь, 2025

Gülkä gülmeseñ... GÜLKÄ GÜLMESEÑ...

Uruş ýyllary ýaşulular, gujurly zenanlar billerini berk guşap, Hywa kerwen gurap giderdiler. Haly-palaslary, keçedir içmekleri, gelin-gyzlaryň şaý-seplerini haryt hökmünde tüwä, jöwene, mäşe, künji ýaga çalşyp, yzlaryna dolanyp gelerdiler. Güýz, gyş aýlary iki gezek gidip gelnerdi. Şeýdip oňsugy dolardylar. Kerwen ýoluna düşülende, odun ýygmary, ot ýakmary, çay-nahar edinmeli. Şonda biriniň eline tiken geçipdir. Ol goşa gelip:

– Ho... ow, sakaldaşlar, kimde temen bar? – diýip, sorayar.

Adamlaryň biri telpeginiň içinden sapakly temeni çykaryp berýär. Oňa begenýär, berekellasyň ýetirýär. Tiken temen bilen alýar. Temen eýesine bolsa taňryýalkasynyň deregine:

– Haý, sakaldaş, sen-ä gyrnak goşluja ekeniň-ow – diýýär.

* * *

0 ýyllar peçde ýalazy odun ýakylardy. Gowgadan gaýdyp gelýänler-de bardy. Agşamara käbir öýlerde üýşüşip oturylardy. Esgerlikden gelen ýigit aýakuçda, peçiň agzyna golaý oturýar. Ýaşulynyň biri:

– Pylany, sallatçylykda orslaň dilini öwrenensiň? – diýýär.

– Otur-tury, çörek dilemen-ä öwrendim.

– Peçe odun sal diýende, orslar näme diýýär?

– Olar-a onuň ýaly ýumuş buýurmaýarlar-da, özleri turup peçe odun salyberýärler – diýip, esgerlikden gelen jogap berýär.

* * *

Mugallym okuwçylara şeýle diýýär:

– Ýuwaş oturyň! Maňa, siňek uçup gelse, ganatynyň sesi eşidilsin!

Çagalar bir minut ýaly ümsüm oturýarlar. Birden okuwçylaryň

biri:

– Hany, onda siňek? – diýip gygyrýar.

* * *

– Şu ýerde näçe adam işleýär?

– Brigadir bilen on adam.

– Brigadirsiz näçe adam?

– Brigadirsiz hiç kim hem işlemeýär.

* * *

– Sen näme üçin işlemeýärsiň? – diýip, daş örüji işdeş ýoldaşyndan sorayar.

– Öten agşamky oturlyşykdan soň elim sandyraýar.

– Onda, bar, palçyga garar ýaly çäge eläber!

* * *

Bir adam ýaş gelinden:

– Gaýneneň ölümini isleýärmiň? – diýip sorapdyr.

– Ýog-eý, Hudaý saklawersin, daş edewersin!

– O näme üçin?

– Begenjimden özüm ölermikäm diýip gorkýaryn!

* * *

Bir adam azy ýaran geline:

– Buşluk, gaýnataňa guzy dişi çykypdyr – diýipdir.

– Çyksa çykybersin, dişi dökmek çep elimden gelýändir – diýip, gelin jogap beripdir.

* * *

Biri haý-haýly gelne:

– Tüweleme, gaýneneň goňşymyzyň toýuna täze köýnek geýip gelipdir – diýipdir.

– Geýse geýibersin, ertir otly köýnek geýmeli bolar – diýip, gelin jogap beripdir.

* * *

Dost dostundan habar alypdyr:

- Dost, özüñ ýatyp, özüñ turýarmyñ?
- Ýok, aýalym ýatyryp turuzýar.

Toplan: Tatar ÜÝŞMEKOW. Degişmeler